

# شرمناک شکست

۳

## اسباب اور علاج

عید الاضحیٰ کے موقع پر یہ تقریر عید گاہ اکوڑہ میں ہوئی۔ حاضرین کی تعداد پچھ ہزار کے لگ بھگ تھی

(خطبہ مسنونہ کے بعد) دکاین من نبی قاتل معہ ربتیون کثیر فما وھنوا لما صابھم فی سبیل اللہ وما ضعضوا وما استکانوا واللہ یحب الصبرین وما کان قولھم الا ان قالوا ربنا اغفر لنا ذنوبنا واسرافنا فی امرنا وثبتت اقدامنا والنصرنا علی العوم الکفرین۔  
محترم بزرگو! آج کسی خاص موضوع پر تقریر کا مقصد نہیں۔ نہ بوجہ علالت اتنی ہمت ہے صرف دعائی خاطر یہاں بیٹھا ہوں۔ اور چند منٹ تک کچھ عرض کر دوں گا۔ تاکہ آنے والے تشریف لے آئیں۔  
محترم بھائیو! آج جس ماحول میں ہم عید الاضحیٰ منا رہے ہیں ہمارے دل مجروح ہیں، آنکھوں سے اگر خون کے آنسو بھی جاری ہوں تو کم ہے۔ کہ ہم اس کے لائق ہیں۔ آج ذلت اور رسوائی سے ہماری گردنیں جھکی ہیں۔ آنکھ اٹھانے کے قابل نہیں رہے۔ پچھلی عید کے موقع پر جس کو دو پہینے ہی گذرے ہیں ہماری تداو بارہ کر ڈر تھی۔ پاکستان روئے زمین پر اسلامی سلطنت کے لحاظ سے اول نمبر پرچھا اور آج ہم پانچ کر ڈر ہیں۔

قل اللھم مالک الملک توق الملک  
من تشاء وتنزع الملک ممن تشاء  
وتعز من تشاء وتدلل من تشاء  
بیدل الخیر انک علی کل شیء قذیر۔  
اسے اللہ تو ملک الملک ہے جس کو ملک  
دینا چاہے دیدیتا ہے اور جس سے چاہے  
پھین لیتا ہے جس کو عزت چاہے دیدیتا ہے  
اور جس کو ذلیل کرنا چاہے ذلیل کر دیتا ہے۔  
تیرے ہاتھ میں جہلائیال ہیں اور اسے اللہ تو ہر چیز پر قادر ہے۔

— تو آج ہم پانچ کروڑ رہ گئے، سات کروڑ مسلمان کافر کے ہاتھوں ہم سے جدا کر دئے گئے ہماری ہزاروں مساجد خانقاہیں دینی مدارس ہندو کے غاصبانہ پنجہ کی وجہ سے ہم سے کٹ گئی ہیں۔ ہمارے جانباز سپاہی قیدی بنائے گئے ہیں حضور اقدس صلی اللہ علیہ وسلم فرماتے ہیں کہ ہندوستان کے ساتھ غزوہ ہوگا۔ اور تمہیں اس میں شرکت کرنا ہوگی۔ حضرت ابو ہریرہؓ فرماتے تھے کہ اگر میری زندگی میں وہ موقعہ آیا تو جان و مال سے اس میں شرکت کروں گا۔ اگر شہید ہو گیا تو سب شہیدوں میں میری حیثیت ممتاز ہوگی۔ اور اگر زندہ واپس ہو گیا تو یہ ابو ہریرہؓ نہیں ہوں گا بلکہ ابو ہریرہؓ المحرر ہوں گا۔ جس کو جہنم سے آزادی کا پروانہ ملا ہوگا۔

حضورؐ نے فرمایا ہندو سے لڑنے والے مجاہدوں کا درجہ ایسا ہوگا جیسا کہ وہ جہاں کے مقابلہ میں حضرت عیسیٰ علیہ السلام کے جھنڈے تلے لڑنے والوں کا آج ہمارے کتنے بھائی ہیں جو پاکستان اور اسلام کے حامی ہونے کی وجہ سے ظلم و ستم کا نشانہ بنے ہیں اور ان کے سینوں کو نیزوں سے چھیدا جا رہا ہے۔ ایسی حالت میں ہماری حالت گویا وہ ہو گئی ہے جس کو حضورؐ نے اشارہ فرمایا کہ اے میری امت تم پر ایک وقت ایسا آئے گا کہ دنیا کی قومیں ایک دوسرے کو تہا سے اوپر ایسے بلائیں گی جیسے دسترخوان پر بلایا جاتا ہے۔ جیسا کہ آج دنیا کی قومیں آپس میں ہماری بربادی کے منصوبے بنا رہی ہیں۔ تو صحابہؓ نے عرض کیا یا رسول اللہ کیا ہم اس وقت بہت قلیل ہوں گے۔ بدر کے موقعہ پر تو ۳۱۳ تھے ساری کفر کی طاقت مقابلہ میں جمع ہو چکی تھی۔ تو کیا جب مسلمان ملکوں کو بانٹا جائے گا تو ہم بہت کم ہوں گے۔ فرمایا نہیں تمہاری تعداد بہت بڑی ہوگی۔ کیا ۱۲ کروڑ تعداد معمولی ہے؟ اگر یکجا ہو کر تھوکیں بھی تو ایک دریا بن جائے مگر وہ جذبہ نہیں رہا بلکہ حضورؐ کے ارشاد کے مطابق حسب دنیا اور مرست سے نفرت ہم میں آچکی ہے۔ محبت دنیا کی وجہ سے سب کچھ پیچھے ڈال دیا ہے۔ اللہ کے دین کے لئے قربانی کا جذبہ کہاں رہ گیا ہے۔ دنیاوی اغراض اور خود غرضیوں کو سب کچھ سمجھ لیا ہے۔ مومن جب رتیا تھا تو ایسے جذبہ سے کہ بدر کے موقعہ پر حضور اقدس صلی اللہ علیہ وسلم نے صحابہ کرام سے مشورہ لیا اور جنگ کی نزاکت بتلا دی۔ حضرت مقداد بن اسودؓ کھڑے ہوئے اور عرض کیا یا رسول اللہ صلی اللہ علیہ وسلم ہم نبی اسرائیل نہیں ہیں۔ جنہوں نے حضرت موسیٰ علیہ السلام کو بہاؤ کے موقعہ پر کہا کہ اذهب انت وربک فقاتلانا ہما قاعدون۔ تو اور تیرا رب ہا کہ لڑے۔ ہم تو یہیں بیٹھے رہیں گے نہیں۔ بلکہ ہم تو آپ کے واسطے باہنے آگے پیچھے ہو پڑے۔ ان غرض ساست کمان آٹھ تلواریں اور دو گھوڑے ستر اونٹ کل جنگی سامان سبہ مستطابہ ایک ہزارہ مسلح فوج کے ساتھ مگر جذبہ اور ایمان

ایسا تھا۔ حضرت سعد بن معاذ نے فرمایا یا رسول اللہ ہم آپ پر ایمان لاتے ہیں۔ اگر آپ ہمیں  
برک العقاد تک کہیں تو ہم جانے کو تیار ہیں۔ آپ کو اختیار ہے جس سے چاہے دشمنی کریں اور جس  
سے چاہیں دوستی۔ ہم ہر وقت آپ کے ساتھ ہیں۔ یہ تو آدمی ہیں اگر آپ سمندر میں کودنے کا حکم  
دیں تو ہم تیار ہیں۔ یہ ہے مسلمان کی شان۔ اللہ نے فرمایا:

فلا وربك لا يؤمنون حتى يحكموك  
فما شجر بينهم ثم لا يجدوا في  
الفسم حرجاً مما قضيت ويسئلوا  
تسليماً۔  
تیرے رب کی قسم یہ تب تک مومن نہیں ہو  
سکتے جب تک تجھے اپنے تمام جھگڑوں  
اور فیصلوں میں حکم نہ مان لیں پھر تیرے فیصلوں  
پر دل میں بھی کوئی تنگی نہ محسوس کریں۔ بلکہ ہر لحاظ

سے فرمانبردار اور ہو جائیں۔

یعنی یہ ایمان کے دعویدار جب تک تمام امور اور اختلافی مسائل خانگی ہوں یا ملکی العزادی ہوں  
یا اجتماعی سیاسی ہوں یا معاشی، جب تک آپ کو حکم نہ بنالیں تب تک مسلمان نہ ہوں گے۔ تو کیا  
ہم نے اپنی زندگی اپنی سلطنت اور حکومت، معاشرت اور معاملات میں حضرت اور حضورؐ کی شریعت  
کو حاکم سمجھ لیا تھا۔ ہم نے ۲۴ سال شریعت سے کیا سلوک کیا۔؟ ہم وہ مومن اور مسلمان کہلا  
سکتے تھے جن کو فتح و نصرت کی بشارت ملی تھی۔ اس کے لئے تو ایمان شرط تھی اور ایمان یہ  
ہے کہ ہر حالت میں حضرت کو ثالث اور حاکم مان لیا جائے۔ حضورؐ نے فرمایا کہ اگر ایسے جذبات  
تم میں نہ رہیں گے تو بہت ہونے کے باوجود تمہاری حیثیت اس شخص و خاشاک کی طرح ہوگی جو  
سیلاب کے سامنے نہیں ٹھہر سکتا۔ دنیا کی ہوس اور سب کچھ اس چند روزہ زندگی کو سمجھ لیتا اس  
سے کہ اچھے موت پیدا ہو جاتی ہے۔ انسان بزدل ہو جاتا ہے اور اگر سامنے ایک بلند اور غیر فانی  
معتقد ہو دوسرے بہانے کا یقین ہو تو پھر حضرت خبیث کی طرح حالت ہوتی ہے کہ اللہ کے بندے  
کو سولی پر چڑھایا گیا۔ نیزوں سے پھلنی کیا گیا مگر سولی پر کھتا رہا کہ ہے

ولست ابالی حین اقلے سلماً

ذلت فی ذات الائمہ وان لیتاً

اللہ کے حکم کی تعمیل میں میرے بدن کے ٹکڑے ٹکڑے ہو جائیں تو کیا باک ہے؟ وہ چاہے تو ان

ٹکڑوں پر اپنی برکتیں نازل کر دے گا۔ حضرت مرد بن جموح صحابی ہیں، انگریزوں نے ان کے

پار بیٹھے غزوہ احد میں شریک ہیں۔ مگر باپ بصد ہے کہ میں بھی جاتا ہوں۔ بیٹوں نے جا کر حضورؐ



سے عرض کی کہ ہم سب موجود ہیں۔ آپ معذور ہیں مگر پھر بھی بہاؤ میں جانا چاہتے ہیں۔ باپ نے کہا :  
 اقرء احب ان اطأ الجنة بعد حتى هذاه۔ یارسول اللہ میں لنگڑے پاؤں کے ساتھ جنت کی زمین  
 پامال کرنا چاہتا ہوں۔ قربان ہا یہی ہے حضورِ قدس کی شہادت سے کہ عمرو بن جوح سے فرمایا، واقعی  
 تو معذور ہے اور بہاؤ جانے پر مکتف نہیں اور بیٹوں سے کہا کہ کہوں اسے روکتے ہو، شاید اسی طرح

شہید ہو کر سیدھا جنت پہنچ جائے۔ الجنة تحت ظلال السوف۔ جنت تلوار کے سایوں  
 میں ہے ایک شخص اسلام لایا۔ فرمایا نہ میں نے نماز پڑھی ہے۔ نہ کوئی اور نیک عمل کیا ہے، سوائے  
 کلمہ کہنے کے۔ اب میں سیدھا جنت کیسے پہنچ سکتا ہوں۔ فرمایا، شہادت پکڑ۔ تو کیا ہندوؤں کے  
 لڑائی میں ہمارے ہاں بھی ایسا جذبہ تھا۔ آج ہمارے ایک لاکھ بھائی ہندوؤں کی قید میں ہیں۔ مگر ہم  
 یہاں ریڈیو پر گانے سن رہے ہیں۔ رقص و سرود کا بازار گرم ہے۔ میں کچھ غصہ سے نظر کی کمی کی وجہ  
 سے اور اس وجہ سے بھی کہ سارے اخبارات بے حیائی سے بھرے ہوتے ہیں۔ اخبار نہیں پڑھتا۔

جنگ کے زمانہ میں اخبار اٹھانا کہ شاید ان دنوں تو سیناؤں کی خوش نصوابی نہ ہوں گی۔ مگر دیکھا کہ ان  
 دنوں بھی کم نہ تھیں۔ یہ ہے ہماری غیرت اور حمیت کہ مستضعفین من الرجال۔ مظلوم اور بے کس  
 قیدی نہیں بلارہے ہیں اور تم یہاں آرام سے اپنی بے حیائیوں اور خوشیوں میں محو ہو رہے اللہ سے

دعا کرتے ہیں : ربنا اخرجناس هذه القرية الظالماهلها۔ اور ہم نے یہاں اپنی عیاشیوں  
 میں کوتاہی نہیں کی نہ اپنی حالت بدلنے کا ارادہ کیا نہ اللہ کو راضی کرنے کی کوشش کی۔ کیا یہ ہماری بدتمی  
 اور مسخ ہونے کی علامت نہیں کہ اتنے بڑے تازیانہ سے بھی ہم نہیں اٹھ سکے۔ محمد بن قاسم تو دوپارہ  
 قیدیوں کی خاطر یہاں تک چلا آیا۔ ایک عورت کی عصمت خطرہ میں تھی۔ یہاں ایک لاکھ مسلمان

ظالم اور سفاک ذلیل ہندو کے قبضہ میں ہے۔ پھر کیا ہماری عزت میں کوئی فرق آچکا ہے۔ کیا ہم

اللہ کے سامنے روٹے ہیں، کیا غیرت کے جذبات ہم میں ابھرے۔ اور کیا اپنی ماؤں بہنوں کی عصمت  
 کے غم میں یہاں عصمت دریوں کے اڈے بند کر دئے ہیں۔ حجاج بن یوسف تم سے ہزار درجہ

عمود اور ایماندار تھا جس نے حمیت دینی کی وجہ سے اپنا رانا اور بھتیجا محمد بن قاسم اتنے خطرہ میں  
 ڈال کر بھیجا۔ آج اسلام کو ایسے لوگوں کی نہیں بلکہ محمد بن قاسم اور محمد بن زبیر کی ضرورت ہے جو سمرنا  
 پر ہمارے لوگوں بھنڈا پھر لہرائے اس شرمناک شکست اور ذلت و رسوائی کا علاج کیا ہے۔ اس کا علاج  
 بھی اللہ نے بتلادیا کہ مالوس نہ ہونے اللہ کی رحمت سے بدول ہو اپنی حالت پر نظر ڈالو اور اسے بدلنے

کی کوشش کرو۔ اور یہ سوچو کہ حق کے لئے کتنی قربانی چاہئے۔ دکابین من بنی قاتل معہ رستوں کثیرہ بہت سے بیبیوں کی معیت میں اللہ والے لڑے بہت سے شہید اور زخمی ہوئے مگر فتح و شکست تو ہوا ہی کرتی ہے۔ مگر مسلمان کی شان یہ ہے کہ وہ ہمت کو نہ مارے۔

فما دھنوا لہما اصابہم۔ وہ سست اور کمزور نہیں ہوئے۔ مصیبتوں کی وجہ سے احمد میں شکست ہوئی۔ الیوسفیان پکارا نھا اعلیٰ ہبلہ جبل زندہ باد حضرت عمرؓ نے جواب دیا نہیں اللہ اعلیٰ و اجلیہ اللہ بلند و برتر ہے۔ تو مسلمان کبھی بھی جو صلہ نہیں مارتا۔ دیکھئے ہمارے ذمہ بہت بڑا فریضہ ہے۔ کھوڑے سے خطہ کو بھی کافر چھین لے تو جہاد فرض ہو جاتا ہے، تو ایسے وقت میں ہمیں کتنا بڑا فریضہ ادا کرنا چاہئے وما استکانوا۔ نہ وہ دبتے ہیں، نہ ہم روس سے دہیں گے، نہ بھارت اور برطانیہ سے دہیں گے۔ بلکہ اللہ پر بھروسہ رہے گا۔ مگر ہم تو اب یاس کی حالت میں ہیں۔ امیدوں کو توڑ چکے ہیں، جبکہ اللہ کی راہ میں پر امید رہنا ضروری ہے ایسے وقت کیا کہنا چاہئے۔؟ ربنا اغفر لنا ذنوبنا لے لے۔ ہمارے گناہوں کو بخش دے۔ شامت اعمال ما صورت نادر گرفت۔

عین رضائی کے دوران بھی مساجد خالی رہیں، نمازیوں میں اضافہ نہ ہوا۔ کسی نے سمگلنگ، ذخیرہ اندوزی، بلیک اور بڑا، زنا، شراب نہ چھوڑی۔ حسد و بغض اور باہمی عداوت و اختلاف ترک نہ کیا کسی نے انابت الی اللہ۔ اختیار نہ کی۔ اللہ کے مجاہدوں کا تو یہ شیوہ نہیں ہوتا وہ تو اللہ کے سامنے رو رو کر کہتے ہیں۔ اے اللہ ہمارے گناہ بخش دے۔ واسرافنا فی امرنا۔ اور جو کچھ زیادتی ہم سے ہو چکی ہے۔ اللہ اسے معاف کر دے۔ وثبت اقدامنا۔ اور ہمارے قدموں کو کافر کے مقابلہ میں جمائے رکھ۔ والضرنا علی القوم الکفرین۔ اور اے اللہ ہماری نصرت فرما۔ مگر ہم تو نہ اپنے اندر نصرت خداوندی کی اہلیت پیدا کرتے ہیں۔ نہ نصرت کے طلبگار ہوتے ہیں۔ لیکن نصرت کے حقدار ہر حالت میں اپنے آپ کو سمجھتے ہیں۔ کیا طلب اور اہلیت کے بغیر بھی کوئی چیز مل سکتی ہے۔ ان وقت ہمیں ان باتوں کے علاوہ اپنی تمام توجہ انفرادی اغراض اور جھگڑوں کی بجائے۔ اجتماعی مسائل کی طرف مبذول کرنی چاہئے۔ مظلوم مسلمانوں کی فکر کرنی چاہئے۔ اندرونی بغض اور اختلاف چھوڑنا چاہئے۔ حضور اقدسؐ نے فرمایا: ہرگز مسلمان نہیں ہو سکتا، ہرگز مسلمان نہیں ہو سکتا، ہرگز مسلمان نہیں ہو سکتا۔

وہ شخص جس کا پڑوسی اس کے شہ سے غمناک نہ رہے، سب کو اللہ کی رسی پکڑنی چاہئے۔ واعتصموا بحبلہ اللہ جمیعا۔ اور یہ سوچنا چاہئے کہ ہم نے تو یہ ملک خالص اسلام کے نام پر

حاصل کیا تھا کہ شاید مشترکہ ہند میں ہم اپنی اسلامی تہذیب و ثقافت کی حفاظت نہ کر سکیں گے۔ مگر ہم نے یہاں چوبیس سال میں کیا کچھ کر دکھایا۔ رقص و سرود بجز شراب اور زنا کو رواج دیا۔ جو کام انگریزوں کے زمانہ میں بھی نہ تھے وہ ہم نے پھیلا دئے تو خدا نے دلوں میں نفرت کا بیج ڈال دیا۔ اور ہمارا شیرازہ منتشر کر دیا تو اب ہمیں اسی مرض کا مکمل علاج کرنا چاہئے۔ اور وہ تمام خرابیاں چھوڑنا ضروری ہیں۔ جو اس روز بد دکھانے کا سبب بنیں۔ آپس میں بھائی چارہ قائم کرنا ضروری ہے۔ اور پوری قوم کو ایک جسد واحد بننا چاہئے کہ رہا سہا ملک بچ سکے، تعیشتات کو کیسے ترک کر دیں۔ ہندو روزانہ اسلحہ بڑھا رہا ہے۔ کارخانے بڑھ رہے ہیں۔ جہازوں کی فیکٹریاں بنانے لگے ہیں۔ ہمارا شیوہ بھی یہی ہو کہ عیاشی کی بجائے پورے طور پر تیاری میں لگ جائیں۔ واعدوا لہم ما استطعتم۔ ارشاد خداوندی ہے اور سب سے بڑی چیز یہ کہ حضور سے اپنا رابطہ اطاعت و محبت استوار کریں۔ سیاست میں بھی آئین اور دستور میں بھی اور زندگی کے ہر موقع پر بھی۔ اب دعا فرمائیے کہ اللہ ہم سب کے گناہ معاف کر دے۔ اے اللہ مسلمانوں کو تمام کافروں پر غالب فرما۔ پاکستان کے دونوں حصوں کو پھر جوڑ دے، ہمیں سچا مسلمان بنا اور ہندوؤں کو مسلمانوں میں شامل فرما کہ یہ پورا بڑھتیہ تیرے نام سے گونج اٹھے اور یہاں تیرے دین کا بول بالا ہو۔ اے اللہ صدق و دل سے تائبین سے تونے وعدہ مغفرت فرمایا۔ اے اللہ ہم اس عید گاہ میں تائب بن کر حاضر ہیں۔ اے اللہ ہمارے گناہوں کے وبال سے سارے عالم اسلام اور سارے ملک کو بچا اور اسلام کو فتح عطا فرما۔ اے اللہ ہماری گریہ و زاری قبول فرما، اس ملک کو باقی رکھ اور اسلام کا نظریہ پاکستان میں جاری اور قائم فرما اور ہمارے لئے اپنے دروازے کھول دے۔ و آخر دعوانا ان الحمد لله رب العالمین۔

اسلامی پیڈ	اجاب کو خط لکھنے کے لئے ختم نبوت اور پرچم نبوی کی احادیث سے مزین خوبصورت رنگین پیڈ نئے انداز میں شائع ہو گیا جو ہدیہ ۲۵ کاغذ جلد ۵۰ پیسے۔ ۵۰ کاغذ جلد ایک روپیہ اور تلو کاغذ جلد دو روپے صرف۔ نیز ۲۰ پیسہ ڈاک خرچ فی پیڈ اور رجسٹری کے لئے ۶۰ پیسہ مزید۔ رقم پیشگی۔ وی پی نہیں ہوگا۔ علاوہ ازیں اسلامی کینڈر اور دینی کتب مل سکتی ہیں۔
۵۰ پیسے میں	محمد رمضان ایجنٹ رسالہ الحق معرفت مدرسہ تعلیم الفرقان توحید نگر چاکی واڑہ - کراچی ۷۱۔

شگفتہ مضامین حالات حاضرہ کی روشنی میں اور کارآمد معلومات کیلئے

ضرور مطالعہ فرمائیں

مدیر - مولانا اشرف علی قریشی

جامعہ اشرفیہ عید گاہ روڈ - پشاور

ہفت روزہ  
صدائے  
اسلام  
پشاور